

---

“Gənc Hüquq Müdafiəçiləri” səhnələşdirilmiş məhkəmə müsabiqəsinin final mərhələsi keçirilib.

Ali Məhkəmədə təşkil olunmuş tədbirdə Ali Məhkəmənin sədri İnam Kərimov, elm və təhsil naziri Emin Əmrullayev, Vəkillər Kollegiyasının Rəyasət Heyətinin sədri Anar Bağirov, İnsan Hüquqları üzrə Müvəkkil (Ombudsman) Səbinə Əliyeva, Bakı Şəhəri üzrə Təhsil İdarəsinin (BŞTİ) müdiri Mehriban Vəliyeva, İmillət vəkilin Kamal Cəfərov, “ELSA Azərbaycan”ın prezidenti Rəhim Abasov, məktəb direktorları, mentor tələbələr, şagirdlər və digər qonaqlar iştirak ediblər.

Əvvəlcə finala vəsiqə qazanmış hər biri 2 şagird və 1 tələbədən ibarət 2 komandanın (7 nömrəli tam orta məktəb və 287 nömrəli “Zəkalar” liseyinin komandaları) səhnələşdirilmiş məhkəmə prosesi izlənilib, onların ittihamçı və müdafiəçi kimi çıxışları dinlənilib.

Giriş nitqi ilə çıxış edən BŞTİ-nin müdiri Mehriban Vəliyeva idarə və Avropa Hüquqşünas Tələbələr Assosiasiyası Bakı İctimai Birliyinin (“ELSA Azərbaycan”) birgə təşkilatçılığı ilə keçirilən “Gənc Hüquq Müdafiəçiləri” səhnələşdirilmiş məhkəmə müsabiqəsinin məqsədi və əhəmiyyəti barədə məlumat verib.

Ali Məhkəmənin sədri İnam Kərimov müsabiqənin final mərhələsinə yüksələn komandaları təbrik edib və onlara gələcək işlərində uğurlar arzulayıb. Ali Məhkəmənin sədri qeyd edib ki, rəhbərlik etdiyi qurum hüquqşünaslıq ixtisası üzrə təhsil alan tələbələrin və bu ixtisas üzrə təhsil almaq arzusunda olan şagirdlərin inkişafında nəzəri biliklərlə yanaşı, təcrübə biliklərinin də artırılmasında maraqlıdır. Sədr müsabiqədə iştirak edən şagirdlərin gələcəkdə peşəkar hüquqşünas olacağına və ölkəmizdə məhkəmə-hüquq sisteminin inkişafında, insan hüquq və azadlıqlarının etibarli müdafiəsində mühüm rol oynayacaqlarına əminliyini ifadə edib.

Elm və təhsil naziri Emin Əmrullayev “Heydər Əliyev İli” çərçivəsində belə bir müsabiqənin keçirilməsini yüksək dəyərləndirib. Nazir Heydər Əliyev ideyalarına sədaqət nümayiş etdirən yeniyetmə və gənclərin gələcəkdə fəal vətəndaş kimi yetişəcəklərini yüksək təhsil, innovativ bacarıqlar ilə hüquq dövlət quruculuğu işinin genişləndirilməsinə öz layiqli töhfələrini verəcəklərinə inanıldığını söyləyib. Təhsil prosesinin fasiləsizliyini və davamlılığını önə çəkən nazir bildirib ki, belə müsabiqələr, həmçinin öyrənmə mühitinin bir hissəsi kimi əhəmiyyətlidir.

Müsabiqəni yeniyetmə və gənclərin hüquqi maarifləndirilməsi şində müsbət addım kimi səciyyələndirən İnsan Hüquqları üzrə Müvəkkil (Ombudsman) Səbinə Əliyeva yetişən nəslin hüquq düşüncəsinin və mədəniyyətinin inkişaf etdirilməsini demokratik-hüquq dövlətin və vətəndaş cəmiyyətinin formalaşdırılmasının mühüm cəhətlərindən biri olduğunu söyləyib.

---

Vəkillər Kollegiyasının Rəyasət Heyətinin sədri Anar Bağırov ixtisas seçimi ərəfəsində olan yuxarı sinif şagirdlərinin bu müsabiqədə iştirakının hüquqsüənəslıq ixtisası, onun tətbiqi və məhkəmə mühiti ilə yaxından tanış olmaq şansı kimi qiymətləndirib.

Daha sonra müsabiqənin nəticələri açıqlanıb və 287 nömrəli "Zəkalar" liseyinin komandası və mentor tələbə Aytac Əliyeva final mərhələsinin qalibi seçilib. 7 nömrəli tam orta məktəbin komandası II, 220 və 83 nömrəli məktəb-liseylərin komandaları isə III yerə dəyiq görüüb.

Sonda qalib və fərqlənən komandalar diplom və hədiyyələrlə təltif olunub.